

कटेंगे नहीं, शिफ्ट किए जाएंगे पेड़!

नए आईआईटी भवन के लिए प्रोजेक्ट इंजीनियर व वन अधिकारियों की बैठक हुई

इंदौर | नए आईआईटी भवन निर्माण के लिए महत्वपूर्ण पेड़ शिफ्ट होंगे। सोमवार को पेड़ों को लेकर मुख्य वन संरक्षक पी.सी. दुबे व आईआईटी के प्रोजेक्ट इंजीनियर ए.के. पांडे के बीच चर्चा हुई। सहमति बनी कि जो 7000 पेड़ लगे हैं, उन्हें बचाया जाए। जरूरत पड़ी तो उन्हें शिफ्ट किया जाएगा, जिसमें वन विभाग मदद करेगा। आईआईटी बोर्ड की बैठक 14 मार्च को है, जिसमें इस प्लान को रखा जाएगा। वहां से पास होने के बाद ही प्लान केंद्र सरकार को भेजा जाएगा। श्री दुबे ने भास्कर को बताया हमने आईआईटी प्रबंधन को कहा है कि पेड़ों को शिफ्ट करने के लिए हम पूरी मदद करेंगे।

शहर से मात्र 16 किमी दूर

सिमरोल के पास आईआईटी को दी गई जमीन को लेकर जिला प्रशासन जो प्रस्ताव केंद्र को भेज रहा है, उसमें बताया जा रहा है कि उक्त भूमि ही आईआईटी के लिए उपयुक्त है। उक्त जगह शहर से करीब 16 किलोमीटर दूर है। यहां से एयरपोर्ट 32 किमी तो रेलवे स्टेशन 26 किलोमीटर दूर है।

इसलिए जुट गया प्रशासन- प्रशासन द्वारा अचानक प्रस्ताव बनाने का कारण वन सलाहकार समिति की वह आपत्ति है, जो उसने केंद्रीय पर्यावरण मंत्रालय को दी थी। आपत्ति में कहा गया है कि आईआईटी को जो 80 हेक्टेयर जमीन दी जा रही है जिसमें सघन वन क्षेत्र है।